

**പതിനാലാം കേരള നിയമസഭ
പതിനെട്ടാം സമ്മേളനം**

നക്ഷത്ര ചിഹ്നമിട്ട ചോദ്യം നം.*147

10.02.2020 ലെ മറുപടിയ്ക്ക്


പ്രൊഫഷണൽ വിദ്യാഭ്യാസ മേഖലയിൽ കാതലായ മാറ്റങ്ങൾ

| ചോദ്യം | മറുപടി |
|--|---|
| <p>ശ്രീ. ആർ. രാജേഷ് പ്രൊഫ.കെ.യു. അരുണൻ ശ്രീ.പി.ടി.എ. റഹീം ശ്രീ. ഐ.ബി. സതീഷ്</p> | <p align="center">ഡോ.കെ.ടി.ജലീൽ (ഉന്നതവിദ്യാഭ്യാസവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി)</p> |
| <p>(എ) പ്രൊഫഷണൽ വിദ്യാഭ്യാസ മേഖലയിൽ കാതലായ മാറ്റങ്ങൾ വരുത്തുവാൻ ഈ സർക്കാർ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്;</p> | <p>(എ) സംസ്ഥാനത്തെ സാങ്കേതിക വിദ്യാഭ്യാസരംഗം ശക്തിപ്പെടുത്തി ദേശീയ നിലവാരത്തിലെത്തിക്കാൻ സംസ്ഥാന സർക്കാർ വിവിധ പദ്ധതികൾ ആവിഷ്കരിച്ചിട്ടുണ്ട്. ഇതിന്റെ ഭാഗമായി അടിസ്ഥാന സൗകര്യ വികസനം, അക്രഡിറ്റേഷൻ ഉൾപ്പെടെ നിലവാര വർദ്ധനവിനായുള്ള പ്രവർത്തനങ്ങൾ, ലാബുകളുടെ നവീകരണം, പഠനപ്രക്രിയയിൽ വിവര സാങ്കേതിക വിദ്യയുടെ ഉപയോഗം, ക്യാമ്പസ് നെറ്റ് വർക്കിംഗ്, വിദ്യാർത്ഥികളുടെ സ്വയംസംരംഭകത്വ ശേഷി വികസിപ്പിക്കുന്നതിനായുള്ള പ്രവർത്തനങ്ങൾ, സാമൂഹ്യ പ്രസക്തിയുള്ള ഗവേഷണ പ്രവർത്തനങ്ങൾ, വ്യവസായങ്ങളിലുള്ള ഇന്റേൺഷിപ്പ്, ഇൻഡസ്ട്രി നേതൃത്വം കൊടുക്കുന്ന ഇലക്ട്രിക് കോഴ്സുകൾ പഠനകാലത്തു ജോലി ചെയ്യാനുള്ള സൗകര്യം ഇവ സർക്കാർ ഉദ്ദേശിക്കുന്നു.</p> <p>എ.ഐ.സി.ടി.ഇ യുടെ ഫലപ്രാപ്തിയിലൂന്നിയ വിദ്യാഭ്യാസ മാതൃകയെ അടിസ്ഥാനമാക്കിയുള്ള മോഡൽ കരിക്കുലം പ്രകാരം നാലു വർഷം ദൈർഘ്യമുള്ള 25 ബി.ടെക് കോഴ്സുകളുടെയും മൊത്തം ക്രെഡിറ്റുകൾ 182 ൽ നിന്നും 162 ആയി കുറച്ച് 2019 അഡ്മിഷൻ മുതൽ നടപ്പിലാക്കി.</p> <p>ഇന്ത്യൻ ഭരണഘടന, തൊഴിൽ നൈതികത, വ്യാവസായിക സുരക്ഷ, സുസ്ഥിര വികസനം, ദുരന്ത നിവാരണം എന്നിവയിലുൾപ്പെടെ വൈവിധ്യമാർന്ന അഞ്ചു വിഷയങ്ങൾ എല്ലാ എഞ്ചിനീയറിംഗ് ശാഖകളിലും നിർബന്ധമായും വിദ്യാർത്ഥികൾ വിജയിക്കേണ്ട നോൺ ക്രെഡിറ്റ് കോഴ്സുകൾ ആക്കി.</p> <p>വിവിധ എഞ്ചിനീയറിംഗ് മേഖലകളിൽ ഉന്നത പഠന ഗവേഷണ സാധ്യതകളും അഭിരുചികളും സൃഷ്ടിക്കുവാൻ കഴിയുന്ന വിധത്തിൽ ബി.ടെക്, ബി.ടെക് ഹോണേഴ്സ്</p> |

| | | |
|------|--|---|
| | | <p>വിഷയങ്ങൾ വിഭാവനം ചെയ്തിട്ടുണ്ട്.</p> <p>സാങ്കേതിക സർവ്വകലാശാലയിൽ അക്കാദമിക കൗൺസിൽ രൂപീകരിക്കുകയും ബോർഡ് ഓഫ് ഗവേർണേഴ്സ് സിൻഡിക്കേറ്റും പുനഃസംഘടിപ്പിക്കുകയും ചെയ്തു. പോളിടെക്നീക് കോളേജുകളിൽ ലാറ്ററൽ എൻട്രി സംവിധാനം നടപ്പിലാക്കി.</p> <p>സംസ്ഥാനത്തെ എഞ്ചിനീയറിംഗ് കോളേജുകളിൽ നിന്ന് ബിരുദ-ബിരുദാനന്തര കോഴ്സുകൾ പൂർത്തിയാക്കുന്നവർക്ക് വിവിധ തദ്ദേശസ്വയംഭരണ സ്ഥാപനങ്ങളിലും അനുബന്ധ സ്ഥാപനങ്ങളിലും സ്റ്റെപ്പുന്റോടെ ഒരു വർഷം ഇന്റേൺഷിപ്പിന് അവസരം നൽകാൻ ഉത്തരവിറക്കിയിട്ടുണ്ട്.</p> <p>സർക്കാർ എഞ്ചിനീയറിംഗ്, പോളിടെക്നീക് കോളേജുകളിലായി 497 പുതിയ അധ്യാപക തസ്തികകൾ സൃഷ്ടിച്ചു.</p> <p>സർവ്വകലാശാല ബിരുദങ്ങളുടെ തുല്യതയും അംഗീകാരവും സംബന്ധിച്ചുള്ള ചട്ടങ്ങൾക്ക് രൂപം നൽകി. കേരളത്തിലെ സർവ്വകലാശാലകൾ നൽകുന്ന ബിരുദങ്ങൾ പരസ്പരം അംഗീകരിക്കണമെന്നും ദേശീയ പ്രാധാന്യമുള്ള ഉന്നത വിദ്യാഭ്യാസ സ്ഥാപനങ്ങൾ നൽകുന്ന ബിരുദങ്ങൾ സംസ്ഥാനത്തെ സർവ്വകലാശാലകൾ അംഗീകരിക്കണമെന്നും നിർദ്ദേശിച്ചുകൊണ്ട് ഉത്തരവ് പുറപ്പെടുവിച്ചിട്ടുണ്ട്.</p> |
| (ബി) | <p>ഈ മേഖലയിലെ അധ്യാപന രീതിയിലും അധ്യാപകയോഗ്യതയിലും കോഴ്സുകളുടെ ഘടനയിലും ഉള്ളടക്കത്തിലും സമൂലമായ മാറ്റങ്ങൾ വരുത്താൻ ഉദ്ദേശിക്കുന്നുണ്ടോ; വിശദാംശം നൽകുമോ;</p> | <p>(ബി) ഉണ്ട്. എഞ്ചിനീയറിംഗ് മേഖലയിലെ പാഠ്യപദ്ധതി കാലാനുസൃതമായി പരിഷ്കരിക്കുന്നുണ്ട്. ഘടനയിലും ഉള്ളടക്കത്തിലും സമൂലമായ മാറ്റങ്ങൾ വരുത്തി ഫലപ്രാപ്തിയിലൂന്നിയ വിദ്യാഭ്യാസ മാതൃകകൾ പരിഷ്കരിക്കുന്നു. കാലഘട്ടത്തിന്റെ മാറ്റുന്ന ആവശ്യകതകൾ മുൻനിർത്തി പുതിയ കോഴ്സുകളും പഠനവിഷയങ്ങളും രൂപപ്പെടുത്തി 2019 അഡ്മിഷൻ മുതൽ നടപ്പിലാക്കി. വിവിധ എഞ്ചിനീയറിംഗ് മേഖലയിൽ ഉന്നത പഠന ഗവേഷണ സാധ്യതകളും അഭിരുചികളും സൃഷ്ടിക്കാൻ ഉതകുന്ന തരത്തിൽ ബി.ടെക് ഹോണേഴ്സ് വിഷയങ്ങൾ വിഭാവനം ചെയ്തിട്ടുണ്ട്. സാങ്കേതിക ശാസ്ത്രംഗത്തെ വിജ്ഞാന വൈവിധ്യങ്ങൾ ഉൾക്കൊള്ളുവാൻ ബി.ടെക് മൈനർ ബിരുദവും ആരംഭിച്ചിട്ടുണ്ട്. എഞ്ചിനീയറിംഗ് മേഖലയിലെ അധ്യാപകരുടെ യോഗ്യത കാലാനുസൃതമായി AICTE തലത്തിൽ പരിഷ്കരിക്കുന്നുണ്ട്. അത് സംസ്ഥാനത്തു നടപ്പിൽ വരുത്തുന്നുണ്ട്. അധ്യാപന രീതിയും നിലവാരവും മെച്ചപ്പെടുത്തുന്നതിന് 75 ഓളം കോഴ്സുകൾ സർവ്വകലാശാല തലത്തിൽ ഓരോവർഷവും നടത്തുന്നുണ്ട്. കൂടാതെ ഇൻഡസ്ട്രിയുടെ നേതൃത്വത്തിൽ</p> |

| | | | |
|------|--|------|--|
| | | | <p>നടത്തുന്ന ഇലക്ട്രിക് കോഴ്സുകളും നടത്താൻ ഉദ്ദേശിക്കുന്നു.</p> |
| (സി) | <p>എഞ്ചിനീയറിംഗ് ഒഴികെയുള്ള പ്രൊഫഷണൽ കോഴ്സുകളിലേക്കുള്ള പ്രവേശന പരീക്ഷകൾ ഓൺലൈൻ ആക്കാൻ നടപടി സ്വീകരിച്ചിട്ടുണ്ടോ;</p> | (സി) | <p>എഞ്ചിനീയറിംഗ് പ്രവേശന പരീക്ഷ ഒഴികെ മറ്റു കോഴ്സുകളായ എൽ.എൽ.എം, ത്രിവത്സര എൽ.എൽ.ബി, പഞ്ചവത്സര എൽ.എൽ.ബി, ബി.ഫാം (ലാറ്ററൽ എൻട്രി), എം.എസ്.സി നല്ലിംഗ്, ബി.ടെക് (ലാറ്ററൽ എൻട്രി) എന്നീ പ്രൊഫഷണൽ കോഴ്സുകളുടെ പ്രവേശന പരീക്ഷ ഇതിനകം തന്നെ ഓൺലൈൻ വഴി ആക്കിയിട്ടുണ്ട്. BFA, MCA തുടങ്ങിയ കോഴ്സുകളിലേക്കുള്ള പ്രവേശന പരീക്ഷയ്ക്ക് ഓൺലൈൻ ആക്കാനുള്ള സാധ്യതകൾ പരിശോധിച്ചു വരുന്നു.</p> |
| (ഡി) | <p>പ്രൊഫഷണൽ വിദ്യാർത്ഥികളെ പങ്കെടുപ്പിച്ച് പ്രൊഫഷണൽ വിദ്യാർത്ഥി സംഗമം സംഘടിപ്പിച്ചിട്ടുണ്ടോ; വിശദാംശം നൽകുമോ?</p> | (ഡി) | <p>സംസ്ഥാനത്തെ എഞ്ചിനീയറിംഗ് മേഖലയിൽ വിദ്യാർത്ഥികളെ സംഘടിപ്പിച്ച് കോളേജ് തലങ്ങളിലും സംസ്ഥാന തലങ്ങളിലും സർവ്വകലാശാലാ തലങ്ങളിലും എല്ലാ വർഷവും പല മേഖലകളിലായി പ്രൊഫഷണൽ വിദ്യാർത്ഥി സംഗമങ്ങൾ നടത്തി വരുന്നുണ്ട്.</p> <p>20.12.2018-ലെ സ.ഉ (കെ) നം.309/2018/ഉവിവ, 18.01.2019 ലെ സ.ഉ (കെ) നം.09/19/ഉവിവ നമ്പർ സർക്കാർ ഉത്തരവുകൾ പ്രകാരം 2019 ഫെബ്രുവരി മാസം 10-ാം തീയതി കൊച്ചി ശാസ്ത്ര സാങ്കേതിക സർവ്വകലാശാല കാമ്പസിൽ വച്ച്, കേരളത്തിലെ മികച്ച 2000 പ്രൊഫഷണൽ കോളേജ് വിദ്യാർത്ഥി പ്രതിനിധികളെ പങ്കെടുപ്പിച്ചുകൊണ്ട് "പ്രൊഫഷണൽ സ്റ്റുഡന്റ്സ് സമ്മിറ്റിന്റെ" ആദ്യ സംഗമം ഉന്നത വിദ്യാഭ്യാസ വകുപ്പിന് കീഴിലുള്ള അസാപ്പിന്റെ നേതൃത്വത്തിൽ നടത്തിയിരുന്നു.</p> <p>പ്രൊഫഷണൽ വിദ്യാഭ്യാസ മേഖലയിലെ ഏറ്റവും നവീനവും ആധുനികവുമായ പ്രവണതകൾ സംബന്ധിച്ച അറിവുകൾ വിദ്യാർത്ഥികളിലേയ്ക്ക് പകർന്നു നൽകി പഠന മേഖലയിലെയും തൊഴിൽമേഖലയിലെയും പുതിയ സാധ്യതകൾ മനസ്സിലാക്കുന്നതിനും അത് വഴി സംസ്ഥാനത്തിന്റെയും രാജ്യത്തിന്റെയും വികസനത്തിനു വേണ്ട സംഭാവന നൽകുവാൻ വിദ്യാർത്ഥികളെ പ്രാപ്തരാക്കുന്നതിനും വേണ്ടി നടപ്പിലാക്കിയ സംരംഭമാണ് "പ്രൊഫഷണൽ സ്റ്റുഡന്റ് സമ്മിറ്റ്". വ്യത്യസ്ത പ്രൊഫഷണൽ മേഖലകളിൽ വ്യക്തിമുദ്ര പതിപ്പിച്ച പ്രഗത്ഭരുടെ അനുഭവപാഠങ്ങൾ അടുത്തറിയുന്നതിനും അവരുടെ പരിജ്ഞാനം വിദ്യാർത്ഥികൾക്കായി പ്രയോജനപ്പെടുത്തുന്നതിനും "പി.എസ്.എസ് - 2019" അവസരമൊരുക്കി. കൃഷി, ഫിഷറീസ്, വെറ്ററിനറി, മാനേജ്മെന്റ്, നിയമം, ആരോഗ്യം, എഞ്ചിനീയറിംഗ് തുടങ്ങി</p> |

| | | |
|--|--|---|
| | | <p>12 വിവിധ പ്രൊഫഷണൽ മേഖലകളിലെ രണ്ടായിരത്തോളം വിദ്യാർത്ഥികളെയും അതത് മേഖലകളിലെ പ്രഗത്ഭരെയും പങ്കെടുപ്പിച്ചു കൊണ്ടാണ് ഈ സമ്മിറ്റ് സംഘടിപ്പിച്ചത്. വിവിധ സെഷനുകളിൽ നിന്ന് തിരഞ്ഞെടുക്കപ്പെട്ട വിദ്യാർത്ഥികൾക്ക് ബഹു. മുഖ്യമന്ത്രിയോട് സംവദിക്കാനുള്ള അവസരവും ഇതിനോടനുബന്ധിച്ച് ഒരുക്കിയിരുന്നു.</p> <p>ആദ്യ സമ്മിറ്റിന്റെ വിജയം പരിഗണിച്ച് "പ്രൊഫഷണൽ സ്റ്റുഡന്റ് സമ്മിറ്റ്" വരും വർഷങ്ങളിലും നടത്തുവാൻ തീരുമാനിച്ചിട്ടുണ്ട്. അതിൻപ്രകാരം രണ്ടാം പ്രൊഫഷണൽ സ്റ്റുഡന്റ് സമ്മിറ്റ് 2020 ഫെബ്രുവരി 15-ാം തീയതി കൂസാറ്റ് ക്യാമ്പസിൽ വച്ച് നടത്താൻ തീരുമാനിച്ചിട്ടുണ്ട്.</p> |
|--|--|---|


 സെക്ഷൻ ഓഫീസർ